

सदा सुहागिन नै सदा सम्पन्न हुन्

आज बापदादा बच्चाहरूको श्रेष्ठ भाग्य र सदा सुहागलाई देखेर हर्षित भइरहनुभएको थियो । हरेक बच्चा भाग्यशाली र सदा सुहागिन छन् । भाग्य विधाताद्वारा जुन भाग्य प्राप्त भएको छ, त्यसलाई राम्रोसँग जान्दछौ ? विश्वमा जीवनको श्रेष्ठता यी दुई कुराहरूको हुन्छ— एक सुहाग, दोस्रो भाग्य । यदि सदा सुहाग छैन भने सारा जीवन बेकार अनुभव गर्छन्, नीरस सम्झन्छन् । तर तिमी सबैको अविनाशी सुहाग छ, जुन कहिल्यै मेटिनेवाला छैन किनकि अविनाशी अमरनाथ नै तिम्रो सुहाग हुनुपर्छ । जस्तो उहाँ अमर हुनुहुन्छ, त्यस्तै तिम्रो सुहाग पनि अमर छ । सौभाग्यवतीले स्वयम्लाई सदा दुनियाँमा श्रेष्ठ सम्झन्छन्, सौभाग्यवती सदा साथको कारणले स्वयम्लाई सन्तुष्ट सम्झन्छन् । आजकाल दुनियाँमा जसलाई श्रेष्ठ कार्य सम्झन्छन्, त्यस श्रेष्ठ कार्यको निमित्त सुहागिनलाई नै राख्छन् । सुहागिन सदा शृङ्गारको अधिकारी हुन्छन् । सुहागिन छैन भने शृङ्गार पनि हुँदैन । सुहागको निशानी तिलक र कंगन हुन्छ । सुहागिन सदा सुहागको कारण सुहागको खजानालाई सर्व खजाना अनुभव गर्छन् अर्थात् आफूलाई सम्पन्न सम्झन्छन् । यस्तै नै यी सबै चालचलन अविनाशी सुहागको यादगार चल्दै आइरहेको छ ।

तिमी सबै सच्चा सुहागिन विश्वमा सर्वश्रेष्ठ आत्माहरू गाइन्छौ र पुजिन्छौ । आजको विश्व तिमी सदा सुहागिनको जड चित्रहरूलाई देखेर खुशी हुन्छन्, यी आत्माहरू अमरनाथ अर्थात् पति परमेश्वरकी सच्चा पार्वतीहरू हुन् । तिमी सच्चा सुहागिन आत्माहरू सदा स्मृतिको तिलकधारी र मर्यादाहरूको कंगनधारी आत्माहरू, सदा दिव्य गुणहरूको शृङ्गारले सजी सजाई आत्माहरू, तिमी सदा सुहागिन आत्माहरू सदा सर्व खजानाहरूले सम्पन्न र विश्व परिवर्तनको श्रेष्ठ कार्य वा शुभ कार्यको निमित्त हो । संगमयुगको यस श्रेष्ठ वा अविनाशी बेहदको सुहागको चालचलन हदको सुहागमा पनि चल्दै आइरहेको छ । आफूले आफैँलाई सोध— यस्तो सदा सुहागिन अर्थात् सदा सम्पन्न र सदा हर्षित अनुभव गर्दछौ, सदा आफूलाई आत्मा र परमात्माको कम्बाइण्ड (संयुक्त) रूपको अनुभव गर्दछौ ? एकलो हो वा युगल हो ? एकलै सम्भनाले वियोगी जीवन अनुभव गर्नेछौ । सदा सुहागिन अर्थात् कम्बाइण्ड सम्भनाले सदा मिलन महफिलमा आफूलाई अनुभव गर्नेछौ ।

बहुकालदेखि अलग हुनाले आफ्नो अविनाशी साथीलाई पनि भुल्न गयो । सुहाग हरायो, तिलकलाई पनि मेटिदियो, शृङ्गारलाई पनि गुमाइदियो, खजानाबाट पनि वञ्चित भयो । सदा सुहागिनबाट के बन्न पुग्यो, भिखारी बन्यो । वियोगी बन्यो । फेरि पनि अमरनाथले आएर बहुकालदेखि बिछोडिएका पार्वतीहरूलाई आफ्नो स्मृतिको तिलक दिएर सुहागिन बनाइदिनुभयो । अब धेरै समयपछि जुन सुन्दर मेला भएको छ, यस मेलामा अब सेकेण्ड पनि वञ्चित रहने छैनौ । यस्तो साथ (कम्पेनियनशिप) निर्वाह गर्नेवाला हो नि ! आज बापदादा आफ्ना पार्वतीहरूको शृङ्गार देखिरहनुभएको थियो, हरेक पार्वती कहाँसम्म सजीसजाऊ रहन्छन् । शृङ्गार त सबैले गर्छन् तर फेरि पनि नम्बरवार, माला सबैले लगाउँछन् तर कहाँ नौलखा हार र कहाँ साधारण मोतीहरूको हार । यस्तै बाबाका गुणहरूको माला वा अमरनाथको महिमाको माला सबैको गलामा परेको छ । फेरि पनि फरक छ । फरक त बुझ्दछौ नि । गाउनेवाला हो वा बन्नेवाला हो ? यसमा फरक पर्न पुग्दछ । यस्तै मर्यादाको कंगन त सबैले लगाएका छन् । सबै मर्यादाहरूको कंगनले सजिइरहेका छन् तर सदा मर्यादा पुरुषोत्तम बन्नमा कोही हीरातुल्य बनेका छन्, कोही सुनतुल्य बनेका छन् र कोही फेरि चाँदीतुल्य बनेका छन् । कहाँ हीरा र कहाँ चाँदी । त्यसैले नम्बरवार भयो नि यसैले भने कि नम्बरवार शृङ्गार देखिरहेका छौ ।

दोस्रो कुरा सुहागको साथ भाग्य देखें । लौकिक रीतिमा पनि भाग्यको आधार— तनको तन्दुरुस्ती, मनको खुशी, धनको समृद्धि, सम्बन्धको सदा सन्तुष्टि र सम्पर्कमा सदा सफलतामूर्त, यी सबै कुराहरूबाट भाग्यलाई हेर्छन् । अहिले संगमयुगको श्रेष्ठ भाग्य अनुभव गरिरहेका छौ नि । संगमयुगको अलौकिक जीवनका विशेषताहरूलाई जान्दछौ । सदा स्वस्थ अर्थात् सदा स्वमा स्थित रहनाले तनको कर्मभोग पनि कर्मयोगबाट सुलीबाट काँडा हुन पुग्दछ । कर्मभोगलाई पनि बेहदको डामामा खेल सम्भेर खेल्दछौ । तनको रोग योगमा परिवर्तन हुन गयो, यसैले सदा स्वस्थ छौ । बिरालाई बिरामी सम्झिदैनौ तर अनेक जन्महरूको बोझ हल्का भइरहेको छ, हिसाब चुक्ता भइरहेको छ— यस्तो सम्भनाले सदा स्वस्थ अनुभव गर्छौ । साथ-साथै मनको खुशी त सदा प्राप्त छ नै । मनमनाभव हुनु अर्थात् खुशीहरूको खजानाले सम्पन्न हुनु । ज्ञान धन सबै धनहरूमा श्रेष्ठ छ । ज्ञान धनवालाहरूको प्रकृति स्वतः नै दासी बन्न पुग्छ । जहाँ ज्ञान धन

२०७१ पौष २७ आइतबार ११-०१-२०१५ प्रातः मुरली “अव्यक्त बापदादा” रिवाइज २३.०१.७९ मधुबन

छ त्यहाँ स्थूल धनको कुनै कमी हुँदैन । त्यसैले धनको भाग्य पनि सदा प्राप्त छ । तेस्रो हो सम्बन्ध— सर्व सम्बन्ध निर्वाह गर्नेवाला परम आत्मालाई आफ्नो बनायौ, जब चाहियो, जस्तो सम्बन्ध चाहियो त्यस्तै सम्बन्धको रस एकद्वारा सदा निर्वाह गर्न सक्दछौ, अर्भ सम्बन्ध पनि यस्तो छ, जो दिनेवाला हुनुहुन्छ, लिनेवाला होइन । कहिले धोखा पनि नदिने, सदा प्रीतिको रीति निर्वाह गर्ने, यस्तो अमर सम्बन्ध अनुभव गर्दछौ होइन ? अर्को कुरा सम्पर्क— संगमयुगी जीवनमा सम्पर्क पनि सदा होलीहंसहरूसँग छ । बाबाको सम्पर्कको आधारमा ब्राह्मण परिवारको सम्पर्क छ, हंस र बकुल्लाहरूको सम्पर्क होइन तर ब्राह्मण आत्माहरूको सम्पर्क छ, बकुल्लाको सम्पर्क केवल सेवा अर्थ हुन्छ । सेवाको सम्पर्क हुनाको कारण— सदा विश्व कल्याणको भावना, विश्व परिवर्तनको कामना रहन्छ । यस कारण सेवाको सम्पर्कमा पनि कुनै दुःखको लहर छैन । निन्दा गरे पनि मित्र, गुणगान गरे पनि मित्र । सदा भाइ-भाइको दृष्टि, रहमको वृत्ति रहन्छ त्यसैले सम्पर्क पनि श्रेष्ठ छ । यस्तो श्रेष्ठ भाग्य भाग्यविधाताबाट प्राप्त हुन्छ । त्यसैले सदा श्रेष्ठ भाग्यवान् भयौ नि । आज बच्चाहरूको यस सुहाग र भाग्यलाई देखिरहेको थिएँ । सदा सम्पन्न आत्माहरू, अप्राप्त छैन कुनै वस्तु यस ब्राह्मण जीवनमा । यस्तो अनुभव गर्छौ नि । सदा सुहागको तिलक वा भाग्यको सितारा चम्किरहेको छ होइन ? चमकको प्रतिशत कति छ ? चमक त सबैमा छ तर प्रतिशतको आधारमा नम्बरवार छन् । विदेशीहरूको नम्बर कुनचाहिँ हो ? विजय मालामा नम्बर छ नि । चाहे देश, चाहे विदेशका हौ, माला त एउटै छ, जो सदा सुहाग र भाग्यको अधिकारी छन् तिनै विजय मालाको पनि अधिकारी हुन्छन् ।

बापदादाको विशेष काम छ नै बच्चाहरूसँग, त्यसैले सदा बच्चाहरूको माला जप्नुहुन्छ । बाबाको माला त आत्माहरूले जप्छन् तर बच्चाहरूको माला परमात्मा जप्नुहुन्छ । त्यसैले भाग्यशाली को भए ! अच्छा !

यस्ता सदा सुहागिन, सदा श्रेष्ठ भाग्यको अधिकारी, सदा साथ निर्वाह गर्ने, सदा स्मृतिको तिलकधारी, मर्यादा सम्पन्न श्रेष्ठ आत्माहरूलाई, विश्व कल्याणकारी आत्माहरूलाई बापदादाको यादप्यार एवं नमस्ते । *रुहानी बच्चाहरूको रुहानी बाबालाई यादप्यार, गुडमर्निङ्ग, नमस्ते ।*

दादीहरूसँग भेटघाटः—

सदा सुहागिनको गायन शास्त्रहरूमा कुन रूपमा छ ? सदा सुहागिनको गायन पटरानीहरूको रूपमा छ । फेरि पटरानीहरूमा पनि नम्बर छन्, कोही सदा साथ रहन्छन् भने कोही कहिले-कहिले । उनीहरूले देहधारीको कहानी बनाइदिए, तर हो आत्माहरूको र परमात्माको कहानी । जसले पनि आह्वान गर्छ, उहाँ एकै समयमा सबैसँग मिलन मनाउन सक्नुहुन्छ । त्यसैले पटरानीहरू त सबै बन्छन् तर तिनमा पनि नम्बर छन् । प्राप्तिमा पनि अन्तर छ र पूजामा पनि अन्तर छ । राधा र गोपीहरूमा पनि अन्तर छ । राधाको प्राप्ति आफ्नो, गोपीहरूको आफ्नो । कुनै विशेषता राधाको पार्ट छ भने कुनै विशेषता पटरानीहरूको वा गोपीहरूको पार्टमा छ । यसको पनि गुप्त रहस्य छ । मिलन मेला मनाउनेवाला को ? सर्व सुखहरूको अनुभव परमात्म पार्टसँग छ— यो पनि सबैभन्दा विशेष भाग्य हो, यसको पनि आत्माहरूको विशेष पार्टसँग सम्बन्ध छ ।

संगमयुगमा विशेष यही चेक गर्नु छ— सर्व प्राप्ति गरेका छौ ? सर्व खजाना सम्मुख राख, सर्व सम्बन्ध सम्मुख राख, सर्वगुण सम्मुख राख, कर्तव्य सम्मुख राख— सर्व कुराहरूको अनुभवी भएका छौ ? कर्तव्यमा पनि मन, वाणी, कर्म अर्थात् सम्बन्ध सम्पर्क सबै रूपहरूद्वारा अनुभवी छौ ? यदि कुनै पनि अनुभव रहन गयो भने त्यही अनुभवलाई सम्पन्न बनाउनुपर्दछ किनकि संगमयुगको अनुभव फेरि कहिल्यै पनि हुन सक्दैन । त्यसैले अब बाँकी रहेको थोरै समयमा सबै कुराहरूमा स्वयंलाई सम्पन्न बनाउनु छ । यस्तो चेकिंग अवश्य हुनुपर्दछ । यदि एक पनि सम्बन्ध वा गुणको कमी छ भने सम्पूर्ण स्टेज वा सम्पूर्ण मूर्त भन्न सकिदैन । बाबाको गुण वा आफ्नो आदि स्वरूपको गुण अनुभव भएको छैन भने सम्पन्न मूर्ति कसरी भन्छौ ? त्यसैले सबैमा सम्पूर्ण बन्नु छ ।

जसरी ब्रह्मा बाबा सम्पूर्ण बन्नुभयो, बच्चाहरूले पनि फलो फादर गर । यस्तो लक्ष्य सदा रहन्छ नि । तत्त्वम्को वरदान मिलेको छ नि । निमित्त बन्नु अर्थात् तत्त्वम्को वरदानी अहिले पनि र जन्म-जन्मान्तरको भिन्न-भिन्न पार्टमा पनि । अहिलेको तत्त्वम्को वरदान सारा कल्प चल्छ । संगममा पनि, पूज्यको समयमा पनि र पुजारीको समयमा पनि विशेष आत्माहरूलाई विशेष वरदान छ तत्त्वम्को । यो धेरै थोरैलाई मिल्दछ । अच्छा ।

पार्टीहरूसँग भेटघाट

१) अनेक मतहरूलाई समाप्त गर्नु अर्थात् प्रत्यक्षताको झण्डा लहराउनु:- अनेक मत भएकाहरूले केवल एउटा कुरालाई मान्नु- हामी सबैका पिता एक हुनुहुन्छ र उहाँले नै अहिले कार्य गरिरहनुभएको छ, कम से कम यो आवाज सबै तर्फ पुगोस् कि हामी सबै एकका सन्तान एक हौं र एक नै यथार्थ हो । चाहे धारण गरून् नगरून् तर मान्नु, चल्नु त पछाडिको कुरा हो । जस्तो कैयौं आत्माहरू सम्पर्कमा आउँछन् भने सम्झन्छन्- यिनले राम्रो काम गरिरहेका छन्, यतिका सबैले माने भने विजयको झण्डा लहराउनेछ । यही संकल्पले मुक्तिधाम जान्छन् भने पनि ठीक छ । यही संकल्प लिएर मुक्तिधाम जान्छन् भने जब आ-आफ्नो पार्ट खेल आउनेछन् तब पहिला यही संस्कार प्रकट हुनेछ- गड इज वन (भगवान् एक हुनुहुन्छ) । यो गोल्डन एजको स्मृति हो । अनेकमा फँस्नु यो आइरन एज हो । अधिकार र सत्यताले बोल, संकोचले होइन । सत्यता प्रत्यक्षताको आधार हो । प्रत्यक्षता गर्नका लागि पहिला स्वयम्लाई प्रत्यक्ष गर, निर्भय बन ।

एक बल एक भरोसामा अचल र अटल रहेमा तिम्रो यो अनुभव अनेकलाई निश्चयबुद्धि बनाइदिन्छ । निश्चयबुद्धिको नाउ जतिसुकै कसैले हल्लाओस् तर कहिले पनि कुनै कुराको असर हुन सक्दैन ।

२) अलौकिक र अविनाशी झुला हो- अतीन्द्रिय सुख:- सबै सदा संगमयुगको श्रेष्ठ प्राप्ति अतीन्द्रिय सुखमा झुभिरहन्छौ ? यो सुख नै सबैभन्दा ठूलो अलौकिक अविनाशी झुला हो । जस्तै जो अति प्रिय बच्चा हुन्छन् तिनलाई झुलामा झुलाउँछन्, जस्तो कृष्णलाई प्यारो हुनाका कारण झुलामा झुलाउँछन् नि । संगमयुगी ब्राह्मणहरूको झुला अतीन्द्रिय सुखको झुला हो । त्यसैले यसै झुलामा सदा झुलिरहन्छौ ? कहिले पनि देह-अभिमानमा आउनु अर्थात् झुलाबाट निस्केर धर्तीमा खुट्टा राख्नु । धर्तीमा खुट्टा राख्छौ भने मैला हुन पुग्छौ । उच्चभन्दा उच्च बाबाको बच्चा सदा स्वच्छ हुन्छन्, मैलो होइन । त्यसैले सदा यही अतीन्द्रिय सुखमा झुलिराख ।

३) बाबाको समीप आत्माको निशानी:- सबैले आफूलाई सदा बाबाको समीप आत्मा सम्झन्छौ ? जो बाबाको समीप आत्मा हुन्छन् तिनको निशानी के होला ? जति नजिक हुनेछन् उति बाबा समान हुन्छन् । समान वा समीप आत्मा बन्नका लागि विशेष कुनचाहिँ धारणाको आवश्यकता छ ? सदा याद र सेवामा तत्पर होऊ । यदि सदा याद र सेवामा फलो फादर छ भने नम्बरवन अवश्य आउनेछौ । जस्तो ब्रह्मा बाबाले यही धारणाबाट नम्बरवन पदलाई प्राप्त गर्नुभयो, त्यस्तै तिमी पनि अनुसरण गरेर फस्ट डिभिजनमा आउनेछौ । नम्बरवन त ब्रह्माको आत्मा हुनेछ तर तिमी पनि सबै उहाँको साथमा फस्ट डिभिजनमा आउनेछौ अर्थात् राजधानीमा साथ-साथ हुनेछौ । जति-जति लाइट हाउस, माइट हाउस बन्नेछौ उति माया टाढाबाट नै भानेछ । लाइट हाउसको अगाडि अन्धकाररूपी माया आउन सक्दैन । अच्छा !

वरदान:- श्रेष्ठताको आधारमा समीपताद्वारा कल्पको श्रेष्ठ प्रारब्ध बनाउने विशेष पार्टधारी भव

यस मरजीवा जीवनमा श्रेष्ठताको आधार दुई कुराहरू छन्- १. सदा परोपकारी रहनु । २. बाल ब्रह्मचारी रहनु । जो बच्चा यी दुई कुराहरूमा आदिदेखि अन्त्यसम्म अखण्ड रहेका छन्, कुनै पनि प्रकारको पवित्रता अर्थात् स्वच्छता बार-बार खण्डित भएको छैन तथा विश्वप्रति र ब्राह्मण परिवारप्रति जो सदा उपकारी छन् यस्ता विशेष पार्टधारी बापदादाको सदा समीप रहन्छन्, उनको प्रारब्ध सारा कल्पको लागि श्रेष्ठ बन्न पुग्दछ ।

स्लोगन:- संकल्प व्यर्थ छन् भने अरू सबै खजाना पनि व्यर्थ हुन पुग्दछन् ।

अव्यक्त स्थितिको अनुभव गर्नको लागि विशेष होमवर्क :

११) लगावको धागोहरूलाई जाँच गर । बुद्धि कतै कच्चा धागोहरूमा अड्किएको त छैन ? कुनै सूक्ष्म बन्धन पनि नहोस्, आफ्नो देहसँग पनि लगाव नहोस्- यस्तो स्वतन्त्र अर्थात् स्पष्ट बन्नका लागि बेहदको वैरागी बन तब अव्यक्त स्थितिमा रहन सक्नेछौ ।

✽ **शब्दार्थ:-** सुहागिन- सौभाग्यवती, पति भएकी